
यादीक अर्पण 


पूण निवोळ पिवन म्हाका गोटे भरयले 
को आवंडो गिळून म्हाका उदकाचो घोट पाजयलो 
पूण भिजली आनी म्हाका सत्री धरली 
पीसपणाची भास म्हाका शिकयली 
नी पोटाची रास म्हाका दाखयली 
दाळ - मोगाळ आल्लय म्हणून म्हाका न्हिदयलें 
नी फांतोडेर दात्यावेल्यो व्होंवयो गावन म्हाका जागयलें 
डणेच्या वेळार शेतांत कोंड्यापोंदा कवनकाणी गावन 
का कवीत्व दिलें 
र्तृत्वाचे हात आनी वात्सल्याचे भात दिवन 
का अपंगुळाक समा उबें केलें 
नी सत्धर्माची शिकवण दिली 
कृतांचें सार्थक जाता आनी सार्थकान जिणेक जागृताय येता 
संस्कार म्हज्या शिरंतरांत रिगयल्ली 
जी देवतेसमान आवय 
र्गेस्त वासंती नारायण देसाईंचे यादीक अर्पण ! 

सार्थकाक येवकार 


सार्थक हो सौ . शैला प्रमोद प्रभुदेसाय हांचो एकूण ५१ कवितांचो पयलो 
वयलो कविता संग्रह . पयल्या पुस्तकाची नवलिकाय सगळ्यांकच आसता आनी ह्या 
उमेदवारीच्या दिसांनी उइँची , प्रोत्साहनाची गरज दिसता . हे पयलेंपण , नवशिखेंपण 
मतींत दवरूनच , शैलाबायची ही कविता हांव समिक्षेच्या साणीर घासना वा खंयच्याय 
टीका विश्यक निकशाचेर तोलून मापून कसाक लायना , तर तिका मेकळ्या मनान , 
खोशयेन येवकार दितां . 


शैलाबायच्या कवितांतल्यान जाणवता की तिका वास्तवाचें प्रखर भान 
आसा आणि त्याच बरोबर आपल्या सामाजिक बांधिलकेची जाण आसा . देखून 
आयज राजकारणाचे आनी समाजकारणाचें जाल्लें स्खळन पळोवन ती अस्वस्थ 
जाता आनी म्हण्टा ....... 
देवाले देव येंत 

आवय भयणीक मानीनात 
देंवचार संचारल्यात 

आपलो - पयलो वळखनात 
पयशांच्या पोटल्याचेर 

आपले आपूण विकतात नांव 
जैत जोडूक लागल्यात 

भश्टपणांत बुडले गांव . 
केन्ना केन्नाय ह्या सामाजिक स्खळनाचे आयचे अमर्याद रूप पळोवन 
आनी ते थांबोवंक आपल्यो मर्यादा जाणून ती कांचवेता आनी 

मळब सगळे पिंजला 
बुराक खंयचो शिवू ? 
धरतरेचे कापड फाळ्ळां 

कपी खंय खंय लावू ? 
असो निराश तरीय अस्वस्थ सूर लायता . 

काणकोणातलो , पाचव्याचार सैमान नटिल्लो लोलये हो शैलाबायचो गांव . 
लोलयें गांवच्या मनभुळावण्या सैमान कवयित्रीचेरय भूरळ घाल्या . 

म्हज्या कड्ड्या मनांत 

पाचवेंपणाचें भल्ला खूळ 
अशें म्हणत ती सैमगाथा गायता . हे पाचवेंपणाचे खूळच तिका श्रावण पावसाची 
तान लायता आनी ती भान विसरून हो पावस पिता . 

पावस तळ्यांत 
श्रावणांत हरयाळेचेर 

पावस मळ्यांत 
खेळटा पावस शिगमो 

पावस पडटा 

दोंगर - दरयांत 
पाचव्याचार रुखाखाला 
चौरंग गायता बेबो - गिरमो . 

पावस रानांत 
पावस पानांत 
पावस गायता 
मनां - मनांत . 


वा 


अशा उतरांनी पावसाची विंगड रुपां आमच्या मुखार दवरता . अशी 
शैलाबायची सैमकविता वाचतगीर , 

रगतांत म्हज्या 
झाडांझोपां फुलयणारे 
सळसळटो वारो आसा 
तुळस - पळस वड पिपळ 

कांदळ - ओंवळ - केळ आसा . 
ह्या उतरांतले खरेपण जाणवता . आनी हो सैम शैलाबायची कवि 
लोकवेदाकडेनय आपले नातें सांगतना दिसता . 

ह्या कविता संग्रहांत खूबकडेन बेठोच , निखटो यमक जुळोवपाचोय न 
जाल्लो दिश्टी पडटा . कांयकडेने बाळबोध , निरर्थक वळीय वाचुंक मेळटात . तरी 
हो पुण्य संग्रह वाचतगीर , सौ . शैला प्रमोद प्रभुदेसाय ह्या कवयित्रींत स्पार्क आ 
ही गजाल जाणवताच जाणवता . 

धारेचे कोयतेन 
कचाकच सांवळ चांचावची 

सांगू कोणा कशें ? 
तशे तुमी म्हाका चाचयले 

वा 

गर्भकुडीत हांव नागडे 
आळ्यांक पुरून कुसयले 

म्हज्या नसानसांतलें पिरंगणे 
पूण मातयेोदा रावनय 

जाला रातचें घुघुमगाणे 
होवें म्हाजे जिणेचें सारें केलें ... 


ह्या सारक्या वळींतल्यान शैलाबायतले गूण निश्चितच दिसतात . ह्या गितां 
आतां साधनेची जोड जाय . आनी शैलाबाय सारखी परिश्रमी आनी जिद्दी कवयि 
ही साहित्य साधनेची जोड आपल्या मूळच्या उपजत गुणांच्या वाडीक दितली 
दितली हाची म्हाका खात्री आसा . शैलीबायच्या फुडल्या साहित्य साधनेक हा 
उपाट यश आंवडे ता . शैलाबायक साहित्याचें । काव्याचे भान आसाच आसा आ 
वाचनातल्यान , चिंतनातल्यान , साधनेतल्यान हे भान चड सजग आनी प्रगल 
जातले हातूंत म्हाका मातूय दुबाव ना . 

सार्थक ही शैलाबायची साहित्यजिणेतली फकत सुरवात थारूं . तिच्या ह 
कविता संग्रहान फाल्यांची आस जागयल्या . फुडाराक तिच्या हातसून चड आ 
चड सकस साहित्य निर्मिती घडू आनी तिची साहित्यजीण सार्थी लागू अश् 
आस्त परगटायतां .. 


आनी तिका साहित्य फुडार आवडेतना , तिच्या मुखावेल्या साहित्य प्रवासा 
म्हज्यो काळजाथावन शुभेच्छा दितां .... 
आगस - लोलये , 

गोंय . 


प्रसाद लोलयेंकार 


शाम मनांतलें नामाका 


श्री गणेशाय नमः । श्री गुरुदेवाय नमः ।। 
या देवी सर्वभूतेषु चेतनेत्यभिधीयते ।। 
नमस्तस्यैः नमस्तस्यैः नमस्तस्यैः नमो नमः ।। 


विद्यादेवता सिध्दीविनायकाचे कृपेन , चैतन्यदायिनी 
लस्वामिनी श्री आर्यादुर्गेचे सासायेन आनी सद्गती प्राप्त जाल्ले 
जे आवय 

बापूय आनी माय - मांव हांचे पूर्वपुण्यायेन , म्हजे 
मागपी , साहित्य मोगी , म्हजें साहित्य वाचपी इश्ट - वांगडी , 
ज्या दोनूय घरांब्याचे वांगडी हांच्या आशीर्वादान , गोवा कोंकणी 
कादेमीच्या पालव - गांठीक हात धरून हांवें साहित्य – क्षेत्रांत 
ट मारपाचो संकल्प मनाकाळजांतल्यान केलो . संकल्पाचें सार्थक 
डीत जावचे खातीर ज्या ज्या सुकृतांनी खिणांखिणांत , पावलागणिक 
ट फुडें घालपाक म्हाका उ l , हावेस आनी तेंको दिलो त्या 
गळ्यांक म्हज्या सार्थकाचें साफल्य फावो जाता . 


अशें म्हणटात की सुरंग कळेतना पिरंगता आनी फुलतगीच 
मिळटा . अशेंच संवसारांत घडटा . म्हज्या फुलत्या संवसाराचें 
वीत्व जपतना म्हजे तरण्या रगताचे अप्रकाशीत कवीत्व न्हाणयेचे 
नींत जळ्ळं आनी जिणेच्या सांजवेळार तें गोबरांतल्यान किल्लून 
ळादिक जालें , हेच म्हज्या सार्थकाचे खरें गुपीत . ताचेच जालें 
वनगीत . हो सार्थक फुलांचो झेलो गुंथून परमळीत करपाखातीर 
का ज्या ज्या वांगड्यांनी हात दिला तांच्या संबंदान कृतज्ञताय . 


म्हाका चांट मारपाक स्फूर्त दिवपी म्हजो आतेभाव 
भानुदास देसाई , म्हज्या कवनांची तोखणाय करपी म्हजो भा 
चेतन आचार्य , म्हज्या कवित्वगुणांची लक्तुबाय करपी म्हजे पितृतु 
सर्गेस्त नारायण गांवकार ( श्री कात्यायनी बाणेश्वराचे नि 
मुख्याध्यापक ) , म्हज्या व्हडल्या भावासमान म्हाका मार्गदर्शन क 
श्री . कमलाकरबाब म्हाळशी , कोंकणी अकादेमीचे अध्य 
पुंडलीकबाब नायक , श्री . माधव बोरकार , आकाशवाणी उपसंचाल 
म्हजे समव्यवसायी भाव झिलू गांवकार , ताईच्या वावराची पाव 
पावलार नोंद घेवन फुडली दिका दाखोवपी म्हजो भाव श्री . मनो 
आडपैकार , म्हज्या सार्थकाक संपन्नताय दिवचेखातीर पालव दिल 
बाब प्रसाद लोलयेंकार , चित्रकवन रेखाटपी बाय स्वाती सुदे 
नायक , म्हजे सगळे गुरुवर्य , साहित्यमोगी , बरें मागपी आ 
खिणांखिणांत हाताक हात दिवन म्हाका आदार दिवपी म्हजो घरक 
श्री . प्रमोद प्रभुदेसाय , साहित्यीक मळार म्हाका तोखणायेच्या उतरां 
उर्बा दिवपी डॉ . नारायण देसाय , श्री . अनंत अग्नी ह्या सगळ 
म्हज्या घरच्या सोयऱ्यांक हांव देव बरें करूं म्हण्टां आनी म्हण 


काळजाच्या झाडाक 

दवाथेंबे जावन अमृत 
फुटल्यो आंको - कोंबो उतरां झेल्यांचे मधुर -गीत 
सुखदुख्खाच्या अणभवाचे धुमारे चोखलें सुकण्या - चोंचीन 
कवित्व कळयांत कळेलें दिली तुमीच म्हाका स्फूर्त 
हास्य , वत्सल , करुण - मंगल देखून सार्थक ची घडली मूर्त 
रस पाकळ्यांनी तृप्त जालें 

तुमीच केलो साक्षात्कार 
तुमकां म्हजो आपुलकायेचो नमस्कार . 


लोलयें , काणकोण , गोंय 


शैला प्रमोद प्रभुदेसा 


मांडावळ 


सार्थक 

१. सार्थक 


धारेचे कोयतेन 
कचाकच सांवळ चांचावची 
तशें तुमी म्हाका चांचयलें 
आळ्यांक पुरून कुसयलें 
चिडडयले माड्डयलें 

मातयेभरवण केलें 
मा पूण मातयेपोंदा रावनय 

हांवें म्हजे जिणेचें सारें केलें 


माडाक बळगें दिवन वाडोवप 
कार हो एकूच ध्यास म्हजो 

माड शेवका - शेवकान पटा येवचो 
पेंडी आडसरांनी , श्रीफळांनी भरच्यो 
एकूच हो हावेस म्हजो 


माडान कल्परूक म्हण्ण नामना जोडली 
बार एका खिणांकच म्हज्या काळजाक 

पडिल्ली पुराय खतां पेकलीं 
आंगार ल्हवे कणकणी पडिल्ले घाय 
तांची भरून आयली खोलाय 

मातयेंत भरसुवुपाचें हांवें केलें जावंये पातक ! 
ण पूण तातुंतल्यानूच म्हजे जिणेचें जालें सार्थक 

२. भांगराळे हे नांव 


गोमंतभूय नामना तुजी गे भांगराळे हे नांव 
नखेत्रांची घरां उजळती तुजे सयेंतले गांव 
दारांदारांनी चाफी - मोगरी गुलाब फुल्ल्यात पळय 
माळेत एके भौस – रासवळ एकचाराची दुल्हय 
दायजां आमची सैम येची संस्कृतायेचो भाव 
गोमंतर्भूय नामना तुर्जी गे ............ १ 
रुकारुकांनी सकणीं गायतात खशालकायेचें गान 
कळयो हांगच्यो मोगरे हळयो इतिहासाचे पान 
पेटत्यो दवरूंक पवित्र मशाली हात सानांचे म्हान 
आवय येची माती उलयता देखीक पाचवें रान 
सवाशिणीलो कपलातिबो सासवंत सदां हांगा जावं 
गोमंतर्भूय नामना तुजी गे ..... 

२ 


निळी निळाय दर्यो गाजता हांसयाळी ही ल्हारां 
येवकार दितात मायेमोगाचो माडमाडयांची चंवरां 
दुदा -धारो दोंगर व्हांवते कुळागरांतले वझरे 
नितळ निवळ म्हालवजाचे दाट सैमाचे पसरे 
रखंक मोलादीक दायज राखण्याले हात सिध्द जावं 
गोमंतर्भूय नामना तुजी गे .......... ३ 
जोडीक आशेल्ले चांडाळ थोडे करतात तियेची पावणे 
भुजा फडां , पर्वत - दोंगर तुजेच कीर्तीची गाणी 
पाँचवेपणाचो पाचवो शालू रसाळ तुजी गे वाणी 
सौभाग्याचे कांकण - चुडे हे सासवंत माये 

तुका ज्व 
गोमंतर्भूय नामना तुजी गै भांगराळे हे नांव .......... ४ 

३. चूक समजली 


दिवली बाबडी नमळायेन 
सांगता ल्हव वायक 
उमाशेच्या बंदखणी राती 
चाल तुजी बदलाय मात्शी 


कूड म्हजी थरथरता 
जीव म्हजो धगधगता 
मायेचे उमळशिकेन 
काळीज म्हजें कांचवेता 
पोरांबाळांक उजवाड दिवचो 
म्हण्ण हांव जियेतां 


मदांध वारो आपल्याच मदांत 
गुर्मे - भाशेंत आड्डता 
' म्हाका सांगपी कोण गो तूं ? 
कुड्डूक कशें कुंड्याकुस्कूट 
तत्वगिन्यान तुजें नाका 
देख म्हाका शिकोवंक नाका 
म्हजें काम हांव करतां 
तुका हांव भोव भितां ! ' 

वाऱ्यान तिका तडकायली 
वाऱ्यान तिका झेडपायली 
निमण्या श्वासामेरेन 


शिरंतरां कळवटून 


दिवली बाबडी वाडवली 


फापार मारून चलतना 
पांयो खाला घालतना 
पडंगे बांयंत पडलो वारो 
तेन्ना ताचो देंवलो तोरो 
दिवलेची याद जाली 
वाऱ्याक चूक समजली . 

हा ४. समजिकाय 


रूप तुगेलें आसत बरें वाकाय धित 
हातांक कित्या घेतला खोरें ? गति 
खणला कित्या खोल फोंड 
फोंडांत त्या वतलो कोण ? 


का जायते 


गात्रांक तुज्या पडला रोटो 
सोड सोड तुजो हो ताठो 

तुका शिकयतले 
जायते तुका भुलयतले 
SPDF पोंगऱ्या - फुला बरीच दिसतात 

काडूं गेल्यार कांटे तोंपतात 


गण 


सारको वाटो मागता जाल्यार 
संवसाराक अशें माथें मार 
मान मात्शी बागवय घोवामुकार जाना 
संवसाराची वाजलीं बारा 

वचचें पयलीं मसणघरा 
म चिंतून बाये मारचो खांद 

आपणेच आपलो पिळचो कान 


आपलें नाशें , दुसऱ्या हाशें ? 
कित्याक बाये पांगुरला पिशें ? 
भोंवर लागल्यार लाकूड तोपता 
समजिकायेन राव बाये आतां . 


O 

५. खूब पळयले पावसाळे 


कुंडो खातल्याक उंडो मेयळो 
कुंडो आतां वाऱ्यार पळ्ळो 
जोडले - जोडले घाले फोंडांत 
पापी गेलो सुक्या तोंडान 


घालतालों हांव कुडवाचो रू 
जमताले तेत्रा बरेच म्हारू 
आतां ना पुता कसलीच योगवळ 
दिश्टी पडना खंयचीय भूताळ 


फुलार भोंवर , म्होंवार मूस 
किडे मुंयेक लागता सुलूस गम 
बोल्स पळोवन खोल्स येता 
नाजाल्यार मेल्लें म . तशेंच कुसता 


कोण कोणाचो न्हय पुता 
तळे राखता तो उदक पिता 
राजा पडले प्यादे जिकले 
खूब पळयले हावें पावसाळे 

६. सांगतां तुमकां स्पश्ट - स्पश्ट 


देवाले देव येंत 
देंवचार संचारल्यात 
पयशांच्या पोटल्याचेर 
जैत जोडूक लागल्यात 


आवय - भयणीक मानीनात 
आपलो - पयलो वळखनात 
आपले आपूण विकतात नांव 
भश्टपणांत बुडले गांव 


देव असो न्हिदलो ना 
फाल्साक असो बदलो ना 
तुमचे आतां भरल्यात घडे 
वाचचे पडटले पातकां धडे 


अवतार पुरसाक येतलो भार 
मागीर तुमी जातले जार 
जाब पळय फुटली भाराक 
' उबो कर रे त्या चोराक ! ' 


देवाले भुंयेंत अशें 
हाडू नाकात भश्ट नश्ट 
करतात जशें मेळटा तशें 
सांगता तुमकां स्पश्ट - स्पश्व 

७. देवा , म्हाका भुरगें कर 


भुरगी म्हळ्यार फुलती फुलां 
हासको ना हुसको 
केन्नाय उठचें केन्नाय न्हिदचें 
धांवतां धांवतां म्हणटा ' धर ' 
देवा , म्हाका भुरगें कर 


भुरगें म्हळ्यार सवणे - किटूर 
रडटा कशें , उडटा कशें 
लायता सगळ्यांक सोबीतपिशें 
तोखणाय ताची घरभर 
देवा , म्हाका भुरगें कर . 


कितेंय केल्यार पचता 
गुन्यांव भोगोस जाता 

कोणूय म्हणना पाय धर 
मा देवा , म्हाका भुरगें कर . 


O 


-१६ 


८. म्हज्या गांवांत 


म्हज्या गांवांत झाडांपेडां 
तापिल्ल्याक सांवळी दितात 
म्हज्या गांवांत बांयो न्हंयो 
तानेल्ल्याक उदक दितात 


र म्हज्या गांवचें घरदार 

भुकेल्ल्यांक घांस दिता 
म्हज्या गांवचो नितळ वारो 
घुस्मटमार पयस करता 


म्हज्या गांवांत व्हांवतो वझरो 
दुकां - दळदिरां गिळून घेता 
म्हज्या गांवचो म्होंवाळ मनीस 
खाल्ल्या मिठाक जागता 


व अमृत 


म्हज्या गांवांत म्होंवांमूस 
अमृत - गीतां गुणगुणटात 
म्हज्या गांवच्या रानावनांत 
कीर - मोर नाचतात 


जिते म्हज्या गांवांत कुळागरांत 

नेत्रां - गात्रां सुखावतात 
म्हज्या गांवची शेतांभाटां 
पोटा - उजो पालयतात 

म्हज्या गांवांत गायगोरवां 
दुदाधारेन कांसाळीं भरतात 
म्हज्या गांवांत सत्धर्माचें 
शाश्वत गिन्यान फावो जाता 
' ब्रह्मपरी ' नांव ताचें 
लोलये म्हणटात आतां . 

९ . घरपण 


सर्ग कोणे पळयला ? 
पातकां जोडया हजार 
पावलोच जाल्यार नरकांत 
देवाचेर भरीभार 
आयचे आयज फालचे फाल्यां 
हांव तूं ! कोणे कोणाचें येवजिला ? 
हांवय खातां तुकाय दितां 
ताका ( ? ) मात्त फटयतां 


अरे मनशा , पापिश्टा , 
आयक म्हज्या इश्टा 
केलें तुका , भोगलें म्हाका 
रामनाम विसरूं नाका 
रोयणीवेली अळंबी बाबा 
फकत एकाच दिसाची 15 
रोयण थंयच आसा उबी 

कुरू सैमाची , कुरू सैमाची 
मां 

जल्माफाटल्यान आसा मरण 
कितेंय आसूं ताचे कारण 
विसरूं नाका नीज मनीसपण 
' गृहस्था ' घराचे तुजें घरपण . 


O 

१०. दवरणे 


दी गा देवा , परतून म्हाका 
ती रानांतली पाण्ण 
पाण्णीकुशी रुका - सत्री 
पायांपोंदा फातरां - हातरी 
सपन एक सपनेतां हांव 
देखची खुशालभरीत धरित्री 


माथ्यार घेवन चलचें मण - वजें 
खरस लागल्यार दवरूंक फुडें 
म्हज्या विश्वासाचें उबार दवरणे 
वांटो सोंपल्यो , रस्ते आयले 
ते पोदेर गेले आनी ते उंडेय गेले ! 
आनी त्या यादींचे वळेसर बावके जाले 


हातांत आतां प्लास्टिक - पोती 
खावंक मेळटा कटलेट - रोटी 
मुठीत धरून जीव असो 
भोंवता रस्त्यार मनीस पिसो 
धुल्ल - धुकोट , माती - गोबोर 
घुस्मटमार सोसता पोर 

पाचवें रान पाचवी जीण 
आशेले दोळे पळोवंक खीण 
रानांतली नितळ पाण्ण 
चुन्नां - काण्णां म्हजें खाण 
दी गा देवा परतून म्हाका 
मण - मण वर्जे आनी उबार दवरणे . 


फोडण 

११. गंगाजळ घाल 


of पावसांत फुट्टात बुळंबे 

मागीर ना जातात 
ण तशेच कांय मनशांचे 

फोटू इबाडटात ! 


नामना जोडपाखातीर 
माचयेर मिरोवपाचें 
पड्ड्याफाटल्यान रोखडेंच 
सवंग पळोवपाचें ! 


राजकारणांत समाजकारणांत 
हेच आज चल्ला ! 
दुर्बळांच्या नांवांन 
गिरेस्तांनी खालां ! 


सोरोबंदी जावंकच जाय 
दिसान भाशण दितात 
रातचे बडे साव मनीस 
सोऱ्यांत नाक बुडयतात ! 

बायलेक मार , भुरग्यांक रडय 
कोटां भितरली जिदी पळय 
ओठांत एक पोटांत एक 
अशीच गा आयची देख 
खाल्ल्या अन्नाचो उरना कोणा धेक ! 


पातकां करून हजार 
तोंडान जातात शार 
निमण्या वेळार तोंडांत 
इल्लें गंगाजळ घाल 
मनीसपणाची ही चल्ल्या चाल ! 


माका 

१२. ध्यास 


सांजवेळार सूर्य जेन्ना 
अस्तमेक पावलो 
हांवें रे तुका तेन्ना 
साद एक घालो 


रातच्या काळ्या काळखांत 
दिसलो ना एकूय दिवो 
आयलोच ना रे तूं 
कळ्ळो तुजो कावो 


शितळ थंड फांतोडेचेर 
गायता वारो तालासुरार 
तेन्ना तुज्या पावलांचो 
आवाज कानार पडचो ? 


भिरांकूळ मोनें रे हांव 
आख्खी रात घुस्मटलें 
रात सोपूं दीस जावं 
म्हणत अशें फुल्लें 


ह्या खिणांत तुजी म्हाका 
इल्लीय ना रे आस 
सोपूत घेवन सांगतां तुका 
काळखाचो लागला ध्यास . 

गणाझ १३. देख 


मनशा , तुजी कूड लाखमोलाची 
सर ताका येना मातये ध्येप्याची 


दोंगरावयलो वांकडो वझरो 
कांट्याकुट्यांत धांवता कसो 
रानावनां , शेतां - भाटां परजळीत करता 
झाडांझोपां वालीरुकार शेवणेंकिटूर गायता 


मनशा , मनशा , 
सैमाची देख घे रे आतांच्या आतां 
ना जाल्यार म्हज्या पुता , 
फुडें दिसतली तुका भुतां खेतां . 


TESTS 

१४. काळीज - काणी 


पावस तळ्यांत 

पावस मळ्यांत 
पावस पडटा 

दोंगरां दरयांत 


पावस रानांत 

पावस पानांत 
पावस गायता 

मनां - मनांत 


पावस येता 


पावस वता 
सृश्ट - माय 

ओली ओली जाता 


मुळांमुळांत 

पावसपाणी 
सुकणी बेस्स 

गायतात गाणी 


पावस गायता 

ओली कवनकाणी 
सुक्या काळजाक समजली ना 
पावसाची काळीजकाणी . 

१५. हिंद येची नामना 


हिंदभुंयेचे भौस आमी 
आमचेमदीं एकचार आसा 
रंगरुपान दुजे जावं 
रगत आमचें तांबडें आसा 


आयले कितले , गेले कितले 
तांचें आमकां सुतक ना 
हिंदभुंयेचो मातये तिबो 
तांच्या कपलाक लागचो ना 


सत्धर्माचो आग्रो धरचो 
हिंद येची व्हड नामना 
नामनेक चुट्टी लायिल्ल्यांची 
हे भुंयेत निस्तोर ना 


फांस आंवुळ्ळे तरीय आमच्यो 
केन्नाच मानो बागवल्यो नात 
रगतापाट व्हांवले तरीय 
शिवाजी तरसाद सोडचे नात 


महाभारतां , रामायणां 
हांगाच घडली ही कवनां 
सत्धर्माच्या जैताखातीर 
जालीं हांगा रणकंदनां 

लटीक - फाल्सांक असत्धर्मांक 
थारो केन्नाच मेळचो ना 
हे मातयेची , ह्या उदकाची 
संवसार सगळो रीत जाणां 


जाती - पातींत शिरां - कातींत 
तांबडे रगत शिरशिरता 
हिंद येचे नमळायेची 
नामना विश्वार परजळटा . 


O 


निकाह 


काकीन 

१६. खोबरेल 


उदकासारकें नितळ 
हांव सामकें पातळ 
तेलांत तेल 
अशें हांव खोबरेल 


शिंयांक हांव भियेतांना 
थंडसाणेन शेकेतां 
पूण तूप कशें मिरयतां 

दितां 


वारें येता तशें हांव सूप 


अशा रुपांत 
रानप्या हातांत पावल्यार 
खिरींतल्या शेवयांतूय भरसतां 


वत येता तशें हांव जातां पिशें 
कड्टां , विरगळटीं झेल कशें 
म्हाका भरशिल्यार 
रोखडेंच म्हजें रूप दाखयतां 
देखून उदकाइतलें निवळ 
म्हण्ण हांव नांव जोडटां . 


22 म म्हजें नांवच खोबरेल 


हांव जातलें कशें गोडेल ? 


O 

१७. पावसा 


पावसा , 
येता जाल्यार यो रे असो 
खंयच्यान हाडूं हांव पयसो ? 


झाडांपेडां कापली 
शिमीटाची घरां बांदलीं 
उदक गेलें आटून 
पीक गेलें सुकून 
आनी हांव 
एकटोच बसलां पांय कवळून 


वरशे दोळे करून 
मळबांत पळयलें 
आनी काळजांत कच्च जालें 
रगत नाशिल्ल्या मनशाभशेन 
मळब जाल्लें धवकुटेंच धवें 


आनी हांवें पळयलें 
तपासूंक तयार जाल्यात 
फिरंगी - दोतोर नवे - नवे 
तपासतां 

- 

तपासतां तेच आड्डतात 
उदक 555 उदक ऽऽऽपावसा 55 पावसा 555 

१८. अशा एका सांजवेळार 


सूर्या कितलेशेच धांवतात ! 
अस्तिमेच्या पैलतीरार कर 
दोळे म्हजे लागतात 
.अशा एका सांजवेळार 


हांव उबें दर्यावेळेर 
शिंवतां शिंवतां कडेर 
पिंजलो रेंवेंचो पोळेर 
अशा एका सांजवेळार 


दिसलो एक घोंटेर 
काजुल्यांच्या म्हालवजार 
चलत रावलें वाटेर 
अशा एका सांजवेळार . 


जम 

. 


१ ९ . म्हज्या गोंयांत 


म्हज्या गोंयांत 


भरतात बांयो , व्हांवतात न्हंयो 


म्हज्या गोंयांत 


पोरसां - मळ्यांत जायो जुयो 


शि 


म्हज्या गोंयांत फार 
दर्याची गाजतात ल्हारा 
रेंदेराची माडार कातरां 


म्हज्या गोंयांत 
गोठ्यांत खेळटात गोरवां वासरां 
घुडांत नाचतात कोंबयो कुकडां 


म्हज्या गोंयांत 
रुखारुखार सवणीं कोगळां 


देवळांत घुमतात तबलीं घुमटां 


म्हज्या गोंयांत 


डगांनी नोवेनां गायतात 
देवळां - देवळांत आरती म्हणटात 


-३२ 


म्हज्या गोंयांत 


समेस्तांचो म्होंवाळ उलो 
सुरंगांचो परमळ झेलो 


म्हज्या गोंयांत 


तळ्यांत फुलती कमळां - साळकां 
घराघरांत माणकां कशी भुरगींबाळां 


म्हज्या गोंयांत 
उदेंतेचो सूर्य हांसता 
अस्तमतेची चंद्रीम नाचता 


म्हजें गोंय 
एकचाराचो पाचवो मळो 


म्हजें गोंय 
सैमाचो झेलो झोपाळो . 


O 


गिरी निकाय 
लिलाममा 

२०. मोगाचो फोग 


दिसता म्हाका 
धावन येवचें तुज्या लागसरा 


गोपांत तुका 


घेवचें अशें तुका गो सुंदरा 


रंगान तुज्या रसरशीत 
दिपकले दोळे 
वासान तुज्या काळजांत 
फुल्ले जायेचे कळे 


पूण हाय हाय 
पावलों जेन्ना तुजेसरी 
सांगचें कशें तुका नारी 
कितलेशेच भोंवरे काळे 
तुज्याभोंवती भोंवताले 
म्होंवांमूस दसलेवरी 
तुजे पोले चिंवताले 


पळोवन तुजें असलें जिणें 
घाम म्हाका फुटलो वर 
आयलो तसो परतो 
फाटी हांव सरलों 

अशें कशें शब्दुल्या नांव घाणायलें ? 
रंगाक तुज्या भुलून मनकूट जमिल्लें 


जिशा पळोवन तुजे नस्ते अशे भोग 

म्हज्या मोगाचो जालो असो फोग . 


O 

२१. म्हाका शिटकायला 


म्हज्या शेण सारयल्ल्या आंगणांत 
पुनवेचो चंद्रीम केन्नाच देवलो ना 
चान्याचो भांगराळो उजवाड म्हाका भावलो ना 


उमाशेच्या काळखाकडेन म्हजें जल्माचें नातें 
घुघमाक दिसाचें सूख ना ! अशें हैं कितें ? 
बिटबिटया नखेत्रांचे देणे म्हाका भेश्टायता 
तो रातचो गावन म्हाका बेठोच सतायता 


दिवो पेटोवचो आसा पूण फस्कच सोपला 
गॅस लायटरान म्हाका बरेंच शिटकायला 
' दिवो करना बाये केन्नाच काळखाची साथ 
कारण , काळखाक मानवना उजवाडाची जात . ' 


C C 

२२. फुलासारकें फुल 


दिसता म्हाका अशें 
सूर्यासारके उदेव , 
चंद्रासारके हांसचें 
मळबासारके पातळवचें 
वाऱ्यासारके धोलचें 


दिसता म्हाका अशें 
उदकासारकें व्हांवचें 
दर्यासारकें गाजचें 
झाडासारकें जियेव , 
फुलासारकें फुलचे 


डिन 

२३. भूयपूत 


मळब सगळे पिंजला 
बुराक खंयचो शिवू ? 
धरतरेचे कापड फाळ्ळां 
कपी खंय खंय . लावू ? 


न्याय ना नीत ना 
धर्म ना कर्म ना 
तांबडे रगत धवें जाता 
पाचवें रान पेट घेता 
खणूं कशी बांय आतां ? 
उदक खंयच्यान हाई पुता ? 


सोयचो आयलो हुंवार 
घुवळी वखदांच्यो चॉकलेटी 
नेण्टेपणांत जाण्टे जावन 
हातांत घेतात काडी - बडी 


कोणे कोणाक सांगचें पुता ? 
तोंडां आमची खाकडेल्यांत 
मुक्ततायेची बेस्स फळां 
अशी आमकां भावल्यांत 

येता वारो भिरांकूळ 
वादळां कितलींच जालीं 
ताडमाड हुमसून पडले 
तणां तशीच उरली 


मातिल्ले धडंग राकेस 
चिड्डून अशेच मेले 
नश्टाचेर मारून खोट 
भूयपूत मरून जगले 


! E F app 

२४. परशु सोडचो ना 


म्हाका कळना , तुका कळना 
कोणाकूच हाची गोम गमना 
तेंगशेर्वेले कोठयेकुडीत 
चेपल्यात आमल्यो दोणांत 
म्हणून आमी लोळटात 
रस्त्यावेल्या फोंडांत 


मुक्ततायेचे पड्डे 
उक्ते अशे जाले 
कालसांवांतल्या बोल्सांनी 
हात जाले ओले 


कोंडांतल्यान भायर सरूंक 
कालसांव आतां सोड 
वाल्याचे पोंत 
परथून हातांत धर 


वालो तो वालो 
वालो खरोच अनवाळो 
देखून रस्त्यावेले फोंड 
मारनात ताका उलो 


परशुरामाचे भुंयेंत 
बोल्स चलचें ना 
बोल्सां भरपी बोल्सांसुरांक 
परशु सोडचो ना , परशु सोडचो ना ! 

O 


२५. मामाच्या गांवांत 


हज्या मामाच्या गांवांत 
ताटांत साळीचो घास 


ओंवळी फुलांचो वास 
राखता वडापारावेलो नास 


हज्या मामाच्या भाटांत 
कापे आनी बरके - रसाळ 


बेस्स पिकताले पणस 
खाताले गरे बाळ - गोपाळ 


हज्या मामाच्या दारांत 
नोंपताले कांटे बारीक 


ताजे फुलताले गुलाब 


पूण परमळाची व्हडवीक 


हज्या मामाच्या घरांत 
आजी चाळताली गा ताक 


चलीर शिजताली गा शाक 
गोडी लोणियाची चाक 


हज्या मामाल्या आंगणीं धालो खेळटाल्यो धा - जणी 
देवाक ओंपताल्यो गे माळो हांसती म्हाळशेच्यो गे कळो 


आतां म्हज्या मामाच्या रानांत अनर्थ घडला गा असो 
सोदल्यार मेळना गा वासो घर घडटलो गा कसो ? 


भर दनपरांच्या गा पारार 
करड पेटला गा मळार 


उजो पेटला गा दोंगरार 
कशें करतलो गा सालवार ? 


O 

२६. देवापरस व्हड 


जाल्यार म्हाका घाय 
म्हण्टाली आपूण हाय 
दुदावेली गोड - गोड साय 
अशी आशिल्ली म्हजी आवय - मांय 


पिताली आपूण निवळ 
दिताली म्हाका गोटे 

म्हण्टाली , ' म्हजें चिचेबोटें 
- जावं बाये बरें मोटें . 


आपूण पांगुरताली पिंजकी - साडी 
म्हाका घालताली दाट गोधडी 
लाडवांत घराव्या तुपाची गोडी 
अशी आशिल्ली म्हजी आवय भोळी 


दिवलेंतली गो बाये जळटी वात 

उजवाड दिता गो जागोवन रात 
संग 

आवय म्हळ्यार गो साऊळीचे झाड 
देवापरस म्हजी आवय म्हाका व्हड . 

२७. उल्याक म्हज्या पाव 


पिसोळ्या गो पिसोळ्या , 
फाकां तूं फुलय 
भुलोवण्या रंगांनी 
काळजाक म्हज्या भुलय 


पिसोळ्या गो पिसोळ्या , 
शिकलें खंय भूलभास ? 
पिटी पिटी चाल तुजी 
लागल्या म्हाका तुजी आस 


पिसोळ्या गो पिसोळ्या , 
म्हजो तुका आसा तेंको 
शिरंतरांक लागलो फांको 
एकट्यान खावया मेमे - कोको 


पिसोळ्या गो पिसोळ्या , 
अशेंच म्हांत राव 
पयस तूं गेलेंच जाल्यार 
उल्याक म्हज्या पाव . 

२८. रातराणी फुलचे आदीं 


पावस पडटा रानावनांत 
मोरा पांयांत पांयजणां 
फाको फुलोवन नाचता मोर 
जसो फुलांर उडटा भोंवर 


रंगरंगयाळी सपनां म्हजी 
पावसापाणयांत चिप्प भिजली 
गडगडान कडकडान 
काळजांतल्यान कडकडलीं 


रातराणी फुलचे आदी 
वीज पडून करपली 
नाचत्या मोराली पांयजणां 
वाजतां दाजतां थांबली . 


O 

२ ९ . पळयता गो तुजो कोर 
पावसा थेंब्यान झेडपायल्यार 
आंवळून तोंडा दिवो 
रागार फुगार कित्याक 
जाता अशें आबोल्या ? 


जायची कळी 


फुलता तशें 
फूल गो बाये 


गो बाये शाणुल्या 


पावसान भिजयलें 
घोवान बडयलें 
हैं सांगचें न्हय कोणा बाये 


पिसुडलें तरी उपेगा येतात 
सोर गुतूंक केळी व्हाये 
पावलागणिक हांसत रावचें 
शीक गणित संवसाराचें 


कित्याक अशी निरशेवणी ? 
जिवीताचे माचयेर 
आयकुवची गुलाबकाणी 
फूल गो बाये आबोल्या , 
दाखय तुजो कोर 
पळोवंक दी गो जाण्टेपणात 
म्हाका असो दोळेभर . 


-४५ 


३०. सवणे म्हजें दुखणे 


कीरकीर किरायता का 


तुरी लावन मिरयता न 
वाऱ्यातालार धोलताना 
मळबांत झोपय घेतागाय 
मारता म्हाका थोमणे 


सवणे म्हजें दुखणे 


झाडापेडांक भुलयता 
दर्यावेळ हालयता 
रानांवनां गाजयता 
शिवार सगळे फुलयता 
काडटा म्हजें उणेदुणे 
सवणे म्हजें दुखणे 

शाम 


घर ना दार ना जागी 
वेळ ना काळ ना 
कोण ताका विचारना 
कोण ताका तापयना 
मुक्ततायेचें म्हणटा गाणे 
सवणे म्हजें दुखणे . 


Tips गा कि 

३१. म्हज्या मनांत 


म्हज्या कड्ड्या मनांत 
पोपटी श्रावण गायता 
हरयाळीचेर पैंजण वाजयता 
दडक वतांत न्हाता 


म्हज्या कड्ड्या मनांत 
गीम - पावसाचो चल्ला खेळ 
दुदाळ व्हांवतो वझरो 
पळोवंक ना म्हाका वेळ 


म्हज्या कड्ड्या मनांता 
पाचवेंपणाचें भल्ला खूळ 
सोदूंक गेल्यार मेळना 

मूळ 


फुलत्या वाली , 


म्हज्या कड्ड्या मनांत 
श्रावण पावसाची लागली तान 
कशें पिवू ? कितलें पियूँ ? 
हाचें म्हाका ना भान . 

३२. चुडटां खोप न्हेसय 


दिवो तका लावचो आसा 
पेटटो दिवो वाडोवं नाका 
वालीर फळ धरचे आदी 
केन्नाच तोडूं नाका 


कोंजळेंतल्या निरंजनान 
काळजांतली पेटय दिवली 
तेलतुपाचे उजवाडवातीन 
मायेमोगान मार पावली 


रातचो काळोख जाता तेन्ना 
वात सोदतलो तूं तेन्ना 
ट्यूबलायटीक भूलनाका 
कुरकूट पणटेक विसरनाका 


झाडांपेडां कापली पळय 
काजुले धांवले पळय 
नकली झुंबरां भुलोवणी 
उजवाडाची सांगतात काणी 


धरूं गेल्यार चाबता अशें 
सोडूं गेल्यार पळटा कशें 
जाल्लं गेल्लें गंगेक मेळ्ळे 
पणटे उजवाडांत हे कळ्ळे 

लामणदिवो लावचेखातीर : 
धोलार बडी अशी वाजय 
कॉक्रिटचो बंगलो सोडून 
चुडटां खोप सोबीत न्हेंसय 


शेतां भाटां पाचवीं करून 
गांव परतून तुजो वसय . 


o 


कानालाममणमामांगा 
कापानकारी 


जमाका 


किया कि गांव की 

शिवगंगा 

३३. बरो करुंया वावर 


शेवणे किटुरा , खंय गो वतालें ? 
तान लागल्या म्हण्ण न्हंयंत देवतालें 
न्हंयंत पळयल्यार ना उदका थेंबो 
रडरड रडटालो फातरांचो चोंबो 
दुकां पुसूंक हांवें हात फुडें केलो 
रखरखते धगीन सामकोच भाजलो 


अशें कशें घडलें ? हांव येवजणेत पडलें 
बोबाटया कावळ्यान हुयेल मारून सांगलें , 
' आगो आगो सवण्या , मनशान केला घात 
सैमाचे घट्टण केला मारून रानांतली पात . ' 


पावस ना पाणी ना कीड ना मूय ना 
हालतलें म्हळ्यार बोडक्या रुखाक पान ना 
वताचे दोंगर रेंवेंचे सागर 
खंय सोदचें बाये शेणिल्लें भांगर ? 


धरतरेर आमी करुंया बरो वावर 
झाडांपेडां वाडोवन खावंया मुयेरुपी साकर . 

माजागा ३४. श्रावणांत 


श्रावणांत हरयाळेचेर 
खेळटा पावस शिगमो 
पाचव्याचार रुखाखाला 
चौरंग गायता बेबो - गिरमो 


शेवण्यालो शेनायसूर 
पाखे नाचतात भुर्रऽभुर्रऽऽ 

वतपावस दोंगुल्ल्यांचेर 
- 

सैमाची हांसरी कूर 
श्रावणांतले न्हाणयेघरांत 
लगीन चुड्यार व्हंकल न्हाता 
हळदुणे नदरेमुखार 
श्रावण - उनत भेश्टायता 


पोपटी शालू जरतारी 
पांयजणां वाजलीं छुनूछुनू 
निळ्या - काळ्या कुपांचेर 
सातरंगी इंद्रधनू 


श्रावणांत रंग - रंगारी 
रानफुलां चितरायता 
जळी - मळीं मनथळी 
श्रावण तालगडी खेळटा . 

३५. सर गो बाये हुंबऱ्याभायर 


लजेझाडा , लजेझाडा , 
लजता कित्याक अशें ? 
गुलाबी - गुलाबी गाल तुजे 
लायतात म्हाका पिशें 


लजेझाडा , लजेझाडा , 
दोळ्याक दोळो मेळयतना 
तिरशें कशें भिडेता ? 
बोट ल्हव लावचे पयलीं 
ओठ गो कित्याक चिड्डिता ? 


लजेझाडा , लजेझाडा , 
' मोगी ' वारो पळय ध्रुवता 


तुका बेस्स धोलयता 


रंगारी पाको जाता 


तुका पळय खेळयता 


लजेझाडा , लजेझाडा , 
उक्ते आतां कर दार 
म्हजे खातीर मात्सो वेळ 
सर गो बाये हुंबऱ्याभायर . 

३६. फुलून गेल्लें बावकें फूल 


म्हातारे , म्हातारे , 
तुजें कमर कशें बागवलें ? 


भार आतां सोंपलो 
तन्नो ताठो देंवलो 
तीनकात्री जायत आयल्या 
पाकळ्यो वाऱ्यान 
गळू लागल्यात 


नेण्टेपण शेणला मुळांत 
सोदूंक गेल्यार मेळना 
उजवाडांत सोदचें म्हळ्यार 
रात सोपून सोंपना 


साद घालपाक 
का कोंबोच ना 
किया फांतोड कशी जातली ? 

या फुलून गेल्लें बावके 
कळी कशी जातली ? 


फूल 


a 

३७. खेळ मा 


येता तसो वता 


वता तसो येता 


म्हजो म्हजो म्हणत 
कित्याक गायन गायता ? . 


येता फसफशें ल्हार 
वता वसवशें ल्हार 
सुकती भरती आयली तरी 
दो - राजा अखंड गाजता 

मा 
रातीफाटल्यान दीस जातात 
दिसाफाटल्यान रात येता कागच्छ 
एक खीण लेगीत 
कोण कोणाक रावता ? 


खिणाखिणांचो खेळ हो 

म्हजें - तजें म्हण्टां म्हण्टां 
जना अचकीत बंद पडटा 

काळ असोच सोंपता . 

३८. रगतांत म्हज्या 


रगतांत म्हज्या 
तांबडे कडयेचें शीत आसा 
आगरांतल्या मीठाची 
मनीसपणाची नीत आसा 


रगतांत म्हज्या 
व्हांवत्या - खळखळत्या वझऱ्याचे 
नितळ - निर्मळ उदक आसा 
तन्न्या कवकवीत आडसराची 
म्होंवाळ गोड कातली आसा 


रगतांत म्हज्या 
झाडांझोपां फुलयणारों 
सळसळटो वारो आसा 
तुळस - पळस वड - पिंपळ 
कांदळ - ओवळ - केळ आसा 


रगतांत म्हज्या 
आवय येची कणी आसा 
आपुलकायेचें लोणी आसा 
मनीसकायेचो तिबो लावन 
रगताक म्हज्या मेळ्ळा मान . 

३ ९ . मूर्त म्हजी कोरांयतलों 


मा रगतांत म्हज्या शिताकणी 

उतरां गायतात मोगाळ गाणी 
हे मातयेचो घेतां सोपूत 

आवय येचो हांव पूत 
निमय दर्या - वाऱ्यार जियेतलों 

मा अमृत - उदक पियेतलों 

करमल घाटान चलतलों 
का वाड्यार घर बांदतलों 


जल्म - भुंयेंत कर्म करून 
जीण तिकाच ओंपतलों 
- मातयेच्या दायज फातरांत 
मूर्त म्हजी कोरांयतलों . 


मणकगाय 
का शी जिननित 
To 

४०. मनशा 
अरे सुवार्थसाधू मनशा , 
सवंग कित्याक घेता ? 
मळब पांगरून पिशा , 
धरतरेक सिराप दिता ! 


पावलां तुजी जमनीर 
चित्त आसता वाऱ्यार 
रेंवें बंगले दर्यादेगेर 

नाचतात ल्हारां तालार 
ज 
वादळी वारो घुवलो जाल्यार 
मळब पळय रडटलें 
धरतरेर पावचे पयलींच 
भोवऱ्यात व्हडे बुडटलें 


हातचे सोडून पळट्या फाटल्यान 
धावं धावं धावं नाका 
आवय बापायक खोंट मारून 
देवळांत देव पुजनाका 


ल्हान गुळे मोटे गुळे 
निमणे गुळेच गुळे 
येतात गुळे वतात गुळे मला 
नितळ दवर तुजे दोळे . 

४१. सांजवेळार 

गाणी 

हीद 
पारजातकाचो स्निग्ध परमळ 
हुंगतना कळना वेळ 
सुगंधाचो रंगला खेळ 


फुलतना सांजवेळार 


शिरंतरांत रिगला तो 

काळजाक सामको भावला तो 
माना पूण त्या घराकडेन आतां 

पारजातकाकडेन नाचतात भुतां 


म्हेडीच म्हेडी दिसतात कितल्यो 
पारजत रुखाक तेकयल्ल्यो 
आंको - कोंबो सुकिल्ल्यो 
देठार कळयो करपल्ल्यो 
भास म्हाका असो जाता 
पारजत परथून चंवरेता 
धवीं - केसरी फुलतात फुलां 
धांवन येतात भुरगीं - बाळां 


घेवन फुलां कोंजळेंत 
मंत्रपुष्पांजली ओपपाखातीर णिनि 
पावलां पडटात फुडें फुडें 
त्या घरांतल्या देवघरांत . 

जार ४२. कर्तव्य 


कोल्च म्हाका शिवचो आशिल्लो 
कपयो - कपयो घडयल्यो 
मोस्त्र घेवन शिंवल्यो 
सूय 

तोंपली धागे तुटले 
बोटाक कितलेशे घावे जाले 
तरीय हांवें घेतलें सोसून 
धागे मारले उसने हांसून 
कोल्च म्हाका शिवचो आशिल्लो 
घोवाखातीर , पुताखातीर , 
चलयेखातीर , जांवयाखातीर , 
सुनेखातीर , नातवाखातीर 
आज जातलो फाल्यां जातलो 

हात म्हजो म्हाका सांगतालो 
कांना कळटा म्हाका कर्तव्याची भास 

बादना म्हाका कसलीच आस 
घोव म्हण्टा आसा चादर 
पूत सांगता गोधडे खबर 
कित्याक हो करता वावर ? 
तकलेर घेता ओग्गीच भार ! 


पि 


फुडें येतलो शियां - कुडकुडो 
उपकरा पडटलो कोल्चच बाडो . 

४३. आज म्हाका याद जाता 


नरकासूर जळयले 
कृष्ण नाचयले 


दिवे लायले घराघरांत 


पणट्यो पेटयल्यो 
फोगोटयो लायल्यो 
कारटां माडयली दारादारांत 


नवे कपडे गोडाफोव चवडे 
मज्जाच मज्जा 
दिवाळसणांत 


काळोख वचूंना 


उजवाड येवू 


माना घरांदारां भरूं गांवां गांवांत 


हॅप्पी हॅप्पी म्हणटां म्हणटां 
हिप्पी पावले शारांत 
हातात हात घालून अशे 
नाचतात दारांत 


न 

- 


धेडलो म्हजो पावला पयस 
दिवाळसणान जाला धादोस 
आज तें कवन म्हाका 
याद अशें जाता 


माडावेलो किरकिरो शेपडी हालयता 
तन्ने चेडू पान खाता 
फिरंग्या आपयता . 

४४. कळस 


पळयतां हांव तुजी सांवळी 
आंगणांत म्हज्या पडटली 
मळब हे येदें व्हडलें 
उदकांत कशें दिसतलें 
भोंवतना आगीन गाडयेंतल्यान गान 
झाडां आवंडेतात पिशाभशेन 
पूण धांवतात झाडां भुतांभशेन 


हांवें आतां येवजिलां 
पावलागणिक लावची तुळस 
आनी देवळाचेर चोवचो कळस . 

४५. खबर 


सांगू कोणा कशें ? फा 
गर्भकुडींत हांव नागडें लाना 
जशें फुलांनी शिरंगारलेलें म . 
म्हज्या नसानसांतलें पिरंगणे 
जाला रातचें घुघुमगाणे 


जीभेर हाडून म्होंवाळ उतर 

कोगूळगाणी जातात स्वर 
म . पूण 

पूण तातयां घालूक 
आनी पिलां जल्मा घालूक 
सोदचो पडटा कावळ्या घोटेर 
ही तर सामकी सत् खबर . 

४६. सूख 


कोंगो खाता रोवताल निक 
हवाळ्याक बडयलो 
' चोरी जाल्या ' म्हण्टल्याकच पिच 
धरून भितर उडयलो 


चोरा गळ्याक तोल्लूक 
- ड्रायव्हरा तोंडाक पिल्लूक 
दाँत देंवले कूक 
हेच आमगेलें सूख ! 

४७. पोकें धन 


त आसा भक्त ना 
कीविणो देव दिसना 
र आसा मनीस ना 
नीसपणाविणें घर सोबना 


घटेर आसा सवणे ना 
तांतयाविणो घोंटेर सोबना 

बांय आसा उदक ना 
जहा उदकाविणी तान भागना 


ड आसा पान ना 
टाची सांवळी मेळना 
ड आसा मन ना 
नाविणो मनीस घडना 


गोठो आसा गोरूं ना 
गोरवाविणो गोठ्याक अर्थ ना 
तिजोरी आसा धन ना 
पोक्या धनाक मान ना . 


जाणा 

४८. म्हजो आखाणो 


मानामा 


' आगो , खरशेवंक फावना 
अजून कांयच जावंना 
आतांच भट न्हावंक गेला 
वतना अशें सांगून गेला , 
' सोस आनीक थोडे 
मागीर भरतले घडे 
आनी फुलतले रोकडेच वडे . ' 


सोसता ताका देव पोसता 
हैं म्हाका बरेभाशेन समजता 
पण देव असो कसो पिसो ! तामा 
दिल्ल्याचेर दिता चेपण किनकी 
घातिल्ल्याचेर घालता धापण 


सुटिल्लो धांव धांव धांवता 
सादिल्लो खो खो हांसता जित 
सोशिल्ल्यान खूब सोसलें 
घडचें न्हय तेंच घडत गेलेंगी 


एक घाय दोन कुडके 
तांचेंच सदां भरता मडकें 
घावो जाता ताकाच जाता हाय 
देखून म्हजो आखाणो हांवेंच चिद्रूक जाय 

४ ९ . पोरसाक म्हज्या आयला चंवर 


वाऱ्यान केल्यो खातकुल्यो 
कळयो मुमुरख्यांनी हांसल्यो 
पांकळ्यो कानांत फुतफुतल्यो 
आनी फुलां जावन लजल्यो 


किन 
दवा- थेंबे जावन थिकां 
- लकलकलीं फुलार सुखां 

गुणूंगुणूं भोंवता भोंवर 
पोरसाक म्हज्या आयला चंवर 


सोबीत एक धुंद पाखो 
मोगान जाला सामको पिसो 

उतरां - उतरां रचून ओळी 
कि फुलाक ओंपली कवनां सगळी 


सकाळच्या संथ वेळार 
शिरंतरां शिरशिरायत 
वाऱ्याच्या सारंगी 

तालार 
धोलता फूल गायत गायत . 


णि कातणार 

म ५०. तुजे सासायेन ४ 


तुजे सासायेन 
उदकाचें जाता तेली 
साखरेविणे जाता मेल 


तुजे सासायेन 
पोल्यावेलीं व्हांवतीं दुकां 
जातात वेडींतलीं वज्र -थिकां 


तुजे सासायेन 


मीठाकणी जाता साखर 
लोखंडाचें जाता भांगर 


तुजे सासायेन 
जि ओंवळी फुलां जातात पोवळी 

कट्टयो जातात खोबऱ्या – वळीं 
तुजे सासायेन 
व्यथेची जाता कथा 
कैकयी जाता कौसल्या 


माता 


- 


तुजे सासायेन 
अक्षरकुड्ड्याक स्फुरता वाणी 
वाल्मिकी रचता रामायण काणी 

देवा , अशी दवर तुजी कृपा 
कानांची करची सुपां 
आयकुंवची अखंड - अभंग रुपांत 
तुज्या भक्तीभावाची अप्रुपां . 


तिजमान 
किशनपणी जी 

५१. निमणो हांसतो खीण 
पावसाच्या थेंब्यांत 
पाखटो फुलोवन 


नाचणारो थुय - थुय 

मोर जावन 


जियेवची जीण , नाचत सारचे खीण 


वाऱ्यान झेडपायल्ली 
कुपां जावन 
भळाभळा रडचें हड्डे फोडून 
जियेवची जीण , निरीच्छ मळबासारके सारचे खीण 


घेव , दोंगर - काळीज 
गीमांत झीज , पावसांत भीज 
सोसचें वाऱ्यासारकें कळवळून 
जियेवची जीण , खेळत सारचे खीण 


वझऱ्याची खळखळटो हांसो 
फलचो देगेर कवासो 
पिवचें उदक अमृत समजून 
जियेवची जीण , समादानांत सारचे खीण 


दर्यासारकें गाज , 
भरते . ल्हार जावचे 
रेंवेंचे रुपें करून 
जियेवची जीण , निमणो हांसतो खीण . 


सौ . शैला प्रमोद प्रभुदेसाय 

